

DEĊIŻJONI TAL-KUMMISSJONI

tat-22 ta' Ottubru 2010

li temenda d-Deciżjoni 2008/866/KE fir-rigward tal-perjodu tal-applikazzjoni tagħha

(notifikata bid-dokument numru C(2010) 7183)

(Test b'relevanza għaż-ŻEE)

(2010/641/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jstabbilixxi l-prinċipji ġenerali u l-htigijiet tal-liġi dwar l-ikel, li jstabilixxi l-Awtorità Ewropea dwar is-Sigurtà fl-Ikel u jstabbilixxi l-proċeduri fi kwistjonijiet ta' sigurtà tal-ikel ⁽¹⁾, u b'mod partikolari l-Artikolu 53(1)(b)(i) tiegħu,

Billi:

- (1) Id-Deciżjoni tal-Kummissjoni 2008/866/KE tat-12 ta' Novembru 2008 dwar miżuri ta' emerġenza li jissospendu importazzjonijiet mill-Perù ta' ċerti molluski bivalvi maħsuba għall-konsum mill-bniedem ⁽²⁾ kienet adottata bħala riżultat ta' kontaminazzjoni bil-virus tal-epatite A (HAV) ta' ċerti molluski bivalvi importati mill-Perù li kienu identifikati bħala l-oriġini ta' tifqigħa tal-epatite A fil-bnedmin. Dik id-Deciżjoni inizzjalment applikat sal-31 ta' Marzu 2009, iżda dan il-pejodu ta' applikazzjoni ttawwal sat-30 ta' Novembru 2010 permezz tad-Deciżjoni tal-Kummissjoni 2009/862/KE tat-30 ta' Novembru 2009 li temenda d-Deciżjoni 2008/866/KE fejn jirrigwarda l-perjodu tal-applikazzjoni tagħha ⁽³⁾.
- (2) L-awtoritajiet Peruvjani ipprovdew ċerta informazzjoni li tikkonċerna l-miżuri korrettivi stabbiliti biex jittejjeb il-kontroll tal-produzzjoni ta' molluski bivalvi maħsuba għall-esportazzjoni lejn l-Unjoni.
- (3) Twettqet missjoni ta' spezzjoni mill-Kummissjoni f'Settembru 2009 biex tivvaluta s-sistemi ta' kontroll fis-sehh li jirregolaw il-produzzjoni tal-molluski bivalvi u l-prodotti tas-sajd maħsuba għall-esportazzjoni lejn l-Unjoni. L-ispezzjoni kkonkludiet li l-awtoritajiet Peruvjani kienu qegħdin jistabbilixxu l-miżuri korrettivi deskritti fl-informazzjoni li pprovdew wara t-tifqigħa tal-epatite A. Madankollu, dawn il-miżuri ma ġewx implimentati fis-shih fiż-żmien tal-ispezzjoni.

(4) L-awtoritajiet Peruvjani dan l-aħħar infurmaw lill-Kummissjoni li kkonkludew l-implimentazzjoni tal-miżuri korrettivi. Madankollu, sabiex tiġi protetta s-saħha tal-konsumaturi huwa meħtieġ li jinżammu l-miżuri ta' protezzjoni previsti fid-Deciżjoni 2008/866/KE sakemm il-Kummissjoni tivverifika li l-awtoritajiet Peruvjani lestew l-implimentazzjoni tal-miżuri korrettivi u tikkonkludi li l-molluski bivalvi prodotti fil-Perù u maħsuba għall-esportazzjoni lejn l-Unjoni jissodisfaw il-kundizzjonijiet stabbiliti mil-liġi tal-Unjoni.

(5) Huwa għaldaqstant xieraq li tiġi estiża l-applikazzjoni tad-Deciżjoni 2008/866/KE sat-30 ta' Novembru 2011, mingħajr hsara għas-setgħa tal-Kummissjoni li timmodifika, tirrevoka jew testendi dawk il-miżuri fid-dawl ta' kull informazzjoni ġdida marbuta mal-evoluzzjoni tal-qagħda fil-Perù u tal-eżitu tal-ispezzjonijiet mis-servizzi tagħha.

(6) Id-Deciżjoni 2008/866/KE għandha għalhekk tiġi emendata skont dan.

(7) Il-miżuri stipulati f'din id-Deciżjoni huma konformi mal-opinjoni tal-Kumitat Permanenti dwar il-Katina Alimentari u s-Saħha tal-Annimali,

ADOTTAT DIN ID-DEĊIŻJONI:

Artikolu 1

Fl-Artikolu 5 tad-Deciżjoni 2008/866/KE, id-data "30 ta' Novembru 2010" għandha tiġi sostitwita bid-data "30 ta' Novembru 2011".

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, it-22 ta' Ottubru 2010.

Għall-Kummissjoni

John DALLI

Membru tal-Kummissjoni

⁽¹⁾ ĠU L 31, 1.2.2002, p. 1.

⁽²⁾ ĠU L 307, 18.11.2008, p. 9.

⁽³⁾ ĠU L 314, 1.12.2009, p. 20.